

የአራተኛ ክፍል ተማሪዎች በአማርኛ ሀሳባቸውን በደረጃቸው የሚጠበቅባቸውን ያህል በጽሁፍ የመግለጽ ብቃት አላቸው? በሦስት የአዲስ አበባ ት/ቤቶች የተደረገ ናሙናዊ ጥናት

□□ □በሬ*

አጠቃሎ:-የዚህ ጥናት ዋና ዓላማ የ4ኛ ክፍል ተማሪዎች በደረጃቸው የሚጠበቅባቸውን በአማርኛ የመጻፍ ችሎታ አዳብረዋል ወይ? የሚለውን ጥያቄ በሦስት የአዲስ አበባ (አንድ የግል፣ አንድ የህዝብና አንድ የመንግሥት) ት/ቤቶች፣ ለተወሰኑ ተማሪዎች በሚሰጥ የችሎታ ማረጋገጫ ፈተና አማካይነት መመለስ ነው። በጥናቱ ውስጥ የ4ኛ □□ል ተማሪዎች የመግር ብቃት ምን ሊሆን ይገባል? በምን በምን ዝርዝር (ንዑሳን) ችሎታዎች ላይ ይደርሳሉ? የሚሉትንና የመሳሰሉትን ጥያቄዎች የሚዳስሱ ንድፈ ሀሳባዊ መነሻዎች ቀርበዋል።

በቀረቡት ንድፈ ሀሳባዊ መነሻዎች ላይ በመመርኮዝ የችሎ□ መለኪያ ፈተና ተዘጋጅቷል። አጠቃላይ ግንዛቤ የሚያስገኝ ኢመደበኛ ውይይት ከሚመለከታቸው መምህራን ጋር ተካሂዷል። ለተማሪዎቹ የቀረበው ፈተና በፈተና አዘገጃጀት ሙያ ያላቸው ሰዎች እንዲገመገሙት፣ በመደበኛ ት/ቤት ያሉ መምህራንም እንዲመረምሩት ተደርጓል። ከዚህ በኋላ በቅድመ ጥናት ፈተናነት በ20 ተማሪዎች ላይ ተሞክሯል። በተገኘውም ውጤት መሰረት ተስተካክሎ ከየትምህርት ቤቱ የአንዳንድ ክፍል ተማሪዎች በዕጣ ተመርጠው ተፈትነው□ል። ከነዚህ ውስጥ ከየክፍሉ የሰላሳ ተማሪዎች ፈተናዎች በዕጣ ተመርጠው (በጠቅላላው የዘጠና ተማሪዎች) □ርመ□ል።

ይህን የተማሪዎች ፈተና በተዘጋጀ የማረጋገጫ መመሪያ መሠረት አጥኚውና ሁለት መምህራን አርመውታል። አጥኚው የመጀመሪያዎቹን ሁለቱን ጥያቄዎች ያረመ ሲሆን ሦስተኛውን ጥያቄ ሌሎቹ ሁለት መምህራን አርመውታል። በእርማቱ መሰረት የተገኘው ውጤት ተተንትኗል። ከትንታኔው የተገኘው ማጠቃለያ ተማሪዎቹ በሚነበብ □□ጽህፈትም ሆነ ሀሳብን በአንቀጽ አቀናብሮ በማቅረብ ችሎታ ረገድ ከሚጠበቀው ደረጃ ላይ አለመድረሳቸውን አሳይቷል።

* በኢትዮጵያ ቋንቋዎችና ሥነ-ጽሑፍ ክፍለ ትምህርት መምህር፣ ቋንቋዎች ጥናት ተቋም፣ አዲስ አበባ ዩኒቨርሲቲ

1. መፅቢጸ

1.1. የጥናቱ ዳራ

መጠኛ ሥራዬ በአዲስ አበባ ዩኒቨርሲቲ የኢትዮጵያ ቋንቋዎችና ሥነ ጽሑፍ ትምህርት ክፍል የሚመደቡ ተማሪዎች ሀሳባቸውን በጽሁፍ የመግለጽ ችሎታቸውን ለማጎልበት የሚያበቃቸውን ኮርስ ማስተማር ነው። በዚህ ተግባራዊ ለባለፍኳቸው ከ10 በላይ አመታት በተማሪዎች ሀሳባቸውን በጽሁፍ የመግለጽ ችሎታ፣ ማለትም በመነሻ ብቃት ላይ በርካታ እንከኖች አስተውያለሁ። ችግሩን በወገ ለመግለጽ፣ ፈልገውም ሆነ ተገድደው ወደትምህርት ክፍሉ የሚመጡ ተማሪዎች ከአማካይ በላይ የሚሆኑት መነሻውንና መድረሻውን ያገናዘበ አንድ ወጥና ግልጽ ሀሳብ የያዘ አረፍተ ነገር ለማዋቀር ሲቸገሩ አይቻለሁ። ካጋጠሙኝ ተማሪዎች እኩሌታ ግምት የሚሰጣቸው ወግ ያለው አንድ አንቀጽ አቀናብረው መጻፍ ሲሳናቸው ማየት የዘወትር እውነታ መሆኑን አስተውያለሁ። አሁን፣ በተለይም ከ3 አመታት ወዲህ፣ በአንድ ክፍል ከሚያጋጥሙኝ ተማሪዎች ውስጥ ሩብ ያህሉ ዘወትር የምንጠቀምባቸውን የአማርኛ □□ሎች ከነዝርዝር ቅርጸቸው ሳይሆን መነሻቸውን (በተለም □ ሀ ፅክ □፣ ለ ፅክ □ □ተ. የሚባሉትን) ለይተው መጻፍ ሲቸገሩ ልብ ብጸለሁ።

በአለሁበት የሥራ ቦታም ለምርምር ተግባር ቅርብነትና አመቺነት የተነሳ በርካታ በቀዳማይም ሆነ በካልአይ መረጃ ላይ ተመስርተው በቋንቋ ትምህርት ይዞ □ ላ □ □ተሠሩ የምርምር ጽሁፎች (ዲማጾች¹፣ የሴሚናር ወረቀቶች፣ የምልክ □ ማስታዎሻዎች) ለማንበብ እድል አግኝቻለሁ። እነዚህ ሥራዎች በተጠቀሰው ክህል ላይ የተማሪዎች ብቃት ከሚጠበቀው ደረጃ ላይ እንዳልደረሰ የሚያስገነዝቡ ናቸው። የተማሪዎችን የጽሁፈት ችሎታ ብቃት በሚመለከት ከተደረጉ ጥናቶች ውስጥ አንዱን ለመጥቀስ ያህል፡-

... ተማሪው ሀሳቡን እንዲያፈልቅ፣ እንዲመረምር፣ እንዲጠይቅ፣ የራሱን ገጠመኝና እውቀት በራሱ ቋንቋ በተሻለ ቅንብር እንዲጽፍ □ማጸበረ □ ቱ ናቸው። ይህም ተማሪው በደረጃው ሊኖረው የሚገባውን ሀሳቡን የመግለጽ ችሎታ ሊያዳብርለት አለመቻሉን ጸሳጸል። (ሰ □ □ □ መር፣ 1993፣ 113)

¹ ዲማጾች፡- ዲግሪ ማሟያ ጽሁፎች

ከዚህ ጥቅስ ውስጥ በርካታ ነጥቦችን ማውጣት እንችላለን። ማፍለቅ፣ መመራመር፣ መጠቀም፣ ማረጋገጥ፣ ገጠመኛዊና እውቀታዊ ልምዶች በተሻለ ሁኔታ ለማቅረብ አለመቻል ጉልህ ችግር እንደሆነ እንገነዘባለን። ይህም በመሆኑ ተማሪው በየደረሰበት የትምህርት ደረጃ የሚጠበቅበትን የመጻፍ ችሎታ በተፈላጊው መጠን ለማዳበር የሚያስችለው የትምህርት ልምድ እንዳልቀረበለት በተጠቀሰውና በሌሎችም ጥናቶች ተገልጿል።

ይህንኑ ሀሳብ በሚመለከት በልዩ ልዩ ደረጃ (በተለይ በሁለተኛ ደረጃና በኮሌጅ) ያሉ ተማሪዎች ሀሳባቸውን በጽሁፍ የመግለጽ ብቃታቸው እጅግ አናሳና አሳሳቢ እንደሆነ ያረጋገጡ ጥናቶች አሉ (አለማዬሁ 1986፣ ክፍሌ 1986፣ ማረው 1987፣ ሰሎሞን 1987፣ ግርማ 1988፣ ስዩም 1988፣ ሰለሞን ዮሐንስ 1991፣ ዮናስ 1991፣ እንዳለ 1992፣ ገብረ 1992)። እነዚህ አጥኚዎች የተማሪዎች በአማርኛ ቋንቋ የመጻፍ ችሎታ የሚገኝበትን ገጽታ ከልዩ ልዩ አቅጣጫ የመረመሩ ናቸው። የተማሪዎች ከራሳቸው ድርሰት፣ ከክፍል ውስጥ የመማር-ማስተማር ምልክታ፣ ከመማሪያ- ማስተማሪያ መጻሕፍት ይዘት ቅንብር፣ ከመምህር የማስተማር ዘዴና አቀራረብ አንጻር መዘነዋል፤ የተማሪዎች የመማር ፍላጎትና ለቋንቋው ካላቸው አመለካከት አቅጣጫ ቃኝተዋል። በአጠቃላይም የጽሁፈት ትምህርት የተማሪዎችን የመጻፍ ብቃት ለማስጠበቅ በሚያስችልበት ደረጃ ላይ አንዳልሆነ ሙሉ ድምጽ የመስጠት ያህል የተስማሙበት እውነት ሆኖ አናገኘዋለን።

የችግሩን ስፋት፣ ጥልቀት፣ መጠንና አይነት ከጊዜ ሽፋን አንጻርም ስንመለከት ከዛሬ 30 አመታት ገደማ ጀምሮ እየቀጠለ፣ እየጠለቀና እየሰፋ፣ እየተንሰራፋ መምጣቱን በዘርፉ ምርምር ያደረጉ መምህራንም ያሳሰቡት ጉዳይ መሆኑን እንረዳለን (ኅጋሳ 1965፣ ገብረ 1979፣ አምሳሉና ደምሴ 1982፣ ተስፋዬ 1986፣ ባዬ 1987)። ችግሩ ከትምህርት ቤት አልፎም በየአለቱ በሚያጋጥሙ ጋዜጦች፣ መጽሔቶችና መጻሕፍትም ውስጥ በጉልህ እየታየ እንደሆነ የተጠቀሱት ተመራማሪዎች የመሰከሩት ነው።

ከዚህ በላይ ባቀረብኳቸው ግላዊ ምልክታዎች፣ ተመክሮዎችና የምርምር ውጤቶች ባመለከቱኝ መደምደሚያና ከላይ እንደመነሻ የተጠቀሱት ጥናቶች ትኩረታቸው በሁለተኛ ደረጃ ተማሪዎች ላይ በመሆናቸውም፣ በአንደኛ ረገድ ለመመሪያ እርከን ላይ የተደረገ ጥናት ባለማጋጠሙም ጭምር የችግሩን ሥረ መሰረት ለማግኘት በማለም ወደዚህ ጥናት ለማምራት በቃሁ። «... ይልቁንም ሥሩን መዠመሪያውን ክፍል ሳያበስሉና ሳያስተውሉ እጅ ሳያደርጉ ወደ ሌላው ማለፍ አይገባም፤ አለዚያ

ግን ትምህርቱና የትምርቱ ሥራ ፈጽሞ ግብዝ ይኾናል።» (ኪዳነወልድ ክፍሌ 1926፣ □□ 5) እንዲሉ መሠረታዊ የጽህፈት ክህል ትምህርት ከሚጀምርበትና መሰረት ከሚጣልበት መነሳት ከተገቢም በላይ በመሆኑ በመጀመሪያ ደረጃ በአራተኛ ክፍል ላይ አነጣጠርኩ። የሚከተለውንም ዋና ነጥብ በጥናት አላማነት አነሳሁ።

1.2. የጥናቱ አላማ

የዚህ ጥናት ዋና አላማ በዚህ ጥናት የተተኮረባቸው የ4ኛ ክፍል ተማሪዎች በደረጃው የሚጠበቅባቸውን በአማርኛ የመጻፍ ችሎታ አዳብረዋል ወይ የሚለውን ጥያቄ መመለስ ነው። በዚህ ዋና አላማ ሥር የሚከተሉት ዝርዝር ጥያቄዎችም ታሳቢዎች ናቸው።

- ሀ. ተማሪዎች የፊደል ቅርጽን በወጉ ጠብቀው በሚነበብ የ□□ ጽሁፍ ማቅረብ ይችላሉ ወይ?
- ለ. በአረፍተ ነገሮች ውስጥ ተገቢ ስርአተ ነጥቦችን መጠቀም ይችላሉ?
- ሐ. በአንድ ሀሳብ ላይ የሚያተኩር አንድ አንቀጽ ይጽፋሉ?

1.3. የአጠናን ዘዴ

ይህ ጥናት በአመቺ የናሙና አመራረጥ ዘዴ በተመረጡ ሦስት ት/ቤቶች ላ□ የተካሄደ ነው። ጥናቱ በሁለት ዋና ዋና መንገዶች ተካሂዷል- በሰነድ ምርመራና በክፍል ውስጥ የችሎታ ማረጋገጫ ፈተና። የሰነድ ምርመራ ሲባል ከዚህ ጥናት ጋር ግንኙነት ያላቸው ማናቸውም ትምህርታዊ ሰነዶችን፣ ማለትም፣ የመጀመሪያ ሳ□□ል (1 - 4) ማጠናቀቂያ የአማርኛ ቋንቋ አጥጋቢ ብቃትን፣ መርሀ-ትምህርትን፣ መማሪያ- ማስተማሪያ መጻሕፍትን ሁሉ የሚመረምር ነው። የችሎ□ ማረፊ-□□ ፈተና ማለት ደግሞ ምርመራ ከተካሄደባቸው ሰነዶች ውስጥ በተ□ኝ መረጃ መሰረት ተማሪዎቹ ሀሳባቸውን በጽሁፍ ለመግለጽ ያላቸውን ችሎታ ለመለካት በአጥኚ□- የተዘጋጀ ፈተና ማለት ነው።

1.4. የጥናቱ ወሰን

ጥናቱ የተከናወነው በአዲስ አበባ ውስጥ ባሉ አንድ የመንግሥት፣ አንድ የግልና አንድ የህዝብ በድምሩ በሦስት ትምህርት ቤቶች በ□□ □ተመረ□- 90 ተማሪዎች ላይ ነው።

2. ክለሳ ድርሳናት

2.1. ሰነዶች

በዚህ ንዑስ ርዕስ ሥር ለዓናቱ መሠረት የሚሆኑ ሰነዶች፣ ማለትም፣ በመመሪያ ርዕስ ርዕስ ሰነድ (1 - 4) ማጠናቀቂያ በአማርኛ ቋንቋ መማር የሚጠበቅ አጥጋቢ ብቃት ማሟላት ሰነድና ለርዕስ ርዕስ መርህ-ትምህርት (ሲለበስ) ማሟላት የሚያስፈልጉት ትምህርት ይዘቶች እየተመሳከሩ፣ መማሪያና ማስተማሪያ (የተማሪውና የመምህሩ) መጽሐፎች ያቀረቧቸው የትምህርት ልምዶች ባንድነት ማስተካከል ይቻላል።

2.1.1 በመመሪያ ርዕስ (1 - 4) ማጠናቀቂያ በአማርኛ ቋንቋ መማር የሚጠበቅ አጥጋቢ ብቃትና ለርዕስ ርዕስ መርህ-ትምህርት

እነዚህ ሁለት ሰነዶች የያዟቸው የጽሕፈት ትምህርት ይዘቶች ሲመረመሩ ሁለቱም ከዚህ የሚከተሉትን ዋና ዋና ነጥቦች ያመለክታሉ። በመጀመሪያ የመማር አጥጋቢ ብቃትን (1995) የሚያመለክተው ሰነድ በአማርኛ ትምህርት (በማሳያ፣ በመናገር፣ በማንበብና በመጻፍ) የሚጠበቀውን አጠቃላይ የአማርኛ ቋንቋ ችሎታ ከጠቀሰ በኋላ በጽሕፈት ረገድ ሊገኝ የሚገባውን የብቃት ደረጃ (ችሎ) በግልጽ ጸቀርቧል።

- ማንም ሰው ሊያነበው የሚችል ጥራቱ የተጠበቀ ጽሁፍ መጻፍ፣
- ባለአንድ አንቀጽ ጽሁፍ አዳምጦ በደረጃው የሚጠበቁ ሥርዓተ ነጥቦችን፣ (ሁለት ነጥብ ፣ አራት ነጥብ ፣ ነገላ ሰረጸ፣ ጥንቃቄ ምልክትና ንዑስ ጭረት) ተጨማሪ መጠቀም፣
- ልዩ ልዩ አያያዦችን በመጠቀም ጅምር ታሪኮችን ሰዋስዋዊ ሥርዓትን የጠበቁ ከሁለት እስከ ሦስት የሚደርሱ አረፍተ ነገሮችን በመጻፍ መጨረስ፣
- ስምንና የትውልድ ቦታን፣ የትውልድ ዘመንን፣ የክፍል ደረጃን ሳይዘነጉ የራስን የሕይወት ርዕስ መጠቀም፣ (ግልጽ 9-10)።

ከዚህ በላይ ከቀረቡት ዝርዝር ሀሳቦች የምንገነዘበው ከተወሰነ የመማር (ከ1ኛ እስከ 4ኛ ርዕስ) ክንውን በኋላ ተማሪዎች ሀሳባቸውን በጽሁፍ የመግለጽ ብቃት ወይም ህሎት እንደሚኖራቸው ነው። ይኸው ብቃት ደግሞ በምን ሁኔታ እንደሚገለጽ መርህ-ትምህርቱ (1996) ፅልፎ ማብራሪያ ጸቀርቧል። በመርህ-ትምህርቱ ርዕስ የጽሕፈትን ችሎታ ለማዳበር ያበቃሉ ተብለው ከተረጋገጡ ተግባሮችም ዋና ዋናዎቹ የሚከተሉት ናቸው።

- **ተነባቢ የ□□ □ሁ□ መ□□:-** ይህን ክሂል ለማስገኘት ተግባራዊ ልምምዱ የሚጀምረው ከአንደኛ ክፍል ነው። አራተኛ □□ል ላ□ ሲደረስ አንቀጾችን ከልዩ ልዩ ምንጮች መገልበጥ፣ በጥሩ □□□ ጽሁፍ የተጻፉትን በሞዴልነት በሰሌዳ ላይ መለጠፍ፣ ቃላትን በልሙጥ ወረቀት ላይ ሳያወላግዱ እንዲጽፉ ማድረግ፣ ረጅም ያልሆኑ አረፍተ ነገሮችን በቃል በመንገር በጥቁር ሰሌዳ ላይ መስመር □-ብቀ□ እንዲጽፉ ማለማመድ እንደሚያስፈልግ ተገልጾልኛል።
- **የስርአተ ነጥቦችን አገልግሎት መረዳት:-** ቀደም ባሉት ክፍሎች ሁለት ነጥብ፣ አራት ነጥብ፣ ጥያቄ ምልክትና ነጠላ ሰረዘ በትምህርት ልምድነት ቀርበዋል። በአራተኛ □□ል ላ□ □ፅም ንኡስ ጭረት፣ ይዘት (አቢይ ጭረት)ና ትእምርተ ጥቅስ በአዲስነት ቀርበዋል። እነዚህ የስርአተ ነጥብ አይነቶች በምን ሁኔታና እንዴት ሊጸ□ለፅሉ እንደሚችሉ በምሳሌ የተደገፉ ማብራሪያዎችና የክንዋኔ ጥቆማዎች ይገኛሉ።
- **አንቀጽ መጻፍ:-** በመንደርደሪያ አረፍተ ነገር መነሻነት አንቀጽ የመጻፍን ዝርዝር አላማ ለማሳካት ሲባል ስለመንደርደሪያ አረፍተ ነገር ምንነት መግለጫ ተሰጥቷል። እንዲሁም ከተሰያዩ አንቀጾች ውስጥ መንደርደሪያውን ከዝርዝሮቹ እንዲለዩና እንዲመርጡ የሚያደርጉና በአንድ መንደርደሪያና በተወሰኑ ዝርዝሮች ላይ ተመስርተው ተጨማሪ አረፍተ ነገሮችን በማክል የተሟላ አንቀጽ እንዲጽፉ የሚያገዙ መመሪያዎች አሏቸው።

ከዚህ በላይ የቀረቡትን የጽህፈትን ክሂል የሚመለከቱ ክንዋኔዎች ተግባራዊነት ለማረጋገጥ የሚቻለው የተማሪውን መማሪያና የመምህሩን የማስተማሪያ መጻሕፍት በመፈተሽ በመሆኑ ወደዚያው እንለፍ።

2.1.2. □መማሪያና ማስተማሪያ (□ትማሪ□-ና የመምህሩ) መጻሕፍት

በአጥጋቢ የመማር ብቃት አመላካቹ ሰነድም ሆነ በመርሀ-ትምህርቱ □-ስዓ በዋናነት ያየነው □□□ ሀሳብን በተነባቢ የ□□ □ሁ□ ለማቅረብ የሚያስችሉ የጽሕፈት ችሎ□ ማስጠንቀቂያ ይዘቶች መ□ኘታቸውን ነው። እነዚህ የጽሕፈት ችሎታ ማስገኛ □ትምህርት ልምዶች በመማሪያና በማስተማሪያ መጻሕፍትም □-ስዓ በ□ር□ር ቀርበ□ እናገኛቸዋለን። በመማሪያ□ (ተማሪ□) መ□ሐ□ (1995) ከገጽ ወደ □□ በተሸጋገርን ቁጥር በደብተራችሁ ገልብጡ፣ መስመር ጠብቁ፣ ፊደሎችን አመጣጥኑ፣ የፊደሎችን አቀማመጥና እያንዳንዱ ቃል የያዘውን ፊደል በተመጣጠነ

ቦታ ጸፋ፣ የሚሉ ትእዛዞችን እናገኛለን። እንዲሁም ሥእልን ተመልክተው የተገነዘቡትን መጻፍን፣ ሰለሚወዱት ነገር በምክንያት የተደገፈ ማብራሪያ ያለው አንቀጽ ማቅረብ፣ በልዩ ልዩ ርእሰ ጉዳዮች ላይ በንጽጽር፣ በገለጻ፣ በክርክር አካሄድ ድርሰት መጻፍን ተማሪው እንዲለማመድ በተደጋጋሚ በመማሪያ መጠቀም ስግ ተቅሷል። በማስተማሪያ (መምህሩ) መጠቀም ውስጥ የጽሕፈት ትምህርትና ልምምድ ተተክሮበት እናገኛለን። አዳምጦ ከመጻፍ ጀምሮ ያሉት ልዩ ልዩ የጽሕፈት ንኡሳን ክሊሎች እንዴትና ምን በማድረግ ልምምድ ሊደረግባቸው እንደሚገባ ማብራሪያዎችና መመሪያዎች ይገኛሉ።

በመማሪያ መጠቀም ስግ በተማሪው እንዲሰሩ የሚጠበቁ ልዩ ልዩ የጽሕፈት ሂሳብ ማበልጸጃ መልመጃዎች ሲተገቡ የሚደረጉትን ክትትሎች ማስተማሪያው (1995) ይጠቁማል። በተሟላ አረፍተ ነገር መልስ መጻፍ፣ ተመሳሳይ ድምጽና የተለያዩ ቅርጾች ያሏቸውን ፊደሎች ለይተው እንዲጽፉ ማበረታታት፣ በተመጣጣኝ ጊዜና በእርጋታ በቃል እያነበቡ ተማሪዎች አዳምጠው እንዲጽፉ መርዳት፣ ሥርአተ ነጥቦችን በተገቢ ቦታቸው እያስገቡ እንዲጽፉ መምራት፣ ሀሳባቸውን በጠቅላላ ማስፈርና ማቀናጀት እንዲሞክሩ ዝርዝር ክንዎኔዎችን እያሳዩ ማበረታታት የሚሉትና የመሳሰሉት ሁሉ በማስተማሪያ መጽሐፍ ተከታታይ ገጾች በግልጽ ቀርቦታል።

ከዚህ በላይ ባየነው የሰነድ ምርመራ መሰረት በአዲስ አበባ በሚገኙ ትምህርት ቤቶች አራተኛ ክፍልን በመማር ላይ ያሉ ተማሪዎች በሚነበብ ግልጽ ጠቅላላ በሥርአት የተዋቀረ አረፍተ ነገር፣ በግልጽ የተደራጀ አንድ ሀሳብ የሚገልጽ አንድ አንቀጽ መጻፍ ይችላሉ፣ ግና ዋና ሊባሉ የሚችሉትን ሥርአተ ነጥቦች ቅርጾቸውንና አገልግሎታቸውን በወጉ የመለየትና የመጠቀም ብቃት አላቸው ብሎ መነሳት ይቻላል።

2.2. ንድፈ ሀባዊ መሰረቶች (ትውሮች)

ሀሳብን በጽሁፍ የመግለጽ ችሎታ በመሰረቱ የሚነሳው የአንድን ቋንቋ ድምጾች የሚወክሉ ፊደሎችን ማንበብና መቅረጽ ሲጀመር ነው። ይህ ግልጽ ጠቅላላ ማሳያ ው በአብዛኛው ከመደበኛ ትምህርት ቤት መሆኑ ግልጽ ነው። በተለይ ልጆች አፍ የፈቱበትን ቋንቋ በማንበብና በመጻፍ ደረጃ መማርና መልመድ የሚጀምሩት ከመዋለ ህጻናት አንስቶ ባሉት ተከታታይ ክፍሎችና ደረጃዎች መሆኑ የግልጽ ነው። የጽሕፈት ችሎታ እንዲኖራቸው ማረጋገጥ እንዲቻል መጀመሪያ የጽሕፈት መሠረት የሆኑትን ፊደሎች ወይም ሆሄያት ከማስለየትና በውስጣቸው ማስረጃ፣

በማናቸውም አስፈላጊ ጊዜ ሁሉ ኡቶማቲክ በሆነ ስልት እንዲጠቀሙበት የሚያበቃቸውን ክሊሎት ማስጨበጥን ይጠይቃል። ልጆች ፊደላትን እያነበቡ የማንበብ ችሎታቸውን ለማዳበር እንደሚሞክሩ ሁሉ ፊደላትን እየጻፉ የጽህፈት ችሎታቸውን ለማዳበር ይጥራሉ። ልጆች የፊደሎችን ቅርጽ ለይተው እንዳስፈለጋቸው እንዲጠቀሙባቸው ማስቻልና ጥረታቸውን እንዲገፉበት ማበረታታት ቢያንስ፣ ቢያንስ ሦስት ጥቅሞች እንደሚኖሩት ባለሙያዎች ጸስረጋሉ። እነሱም አንደኛ፣ ከመነሻው የማስታወስ ችሎታ እንዲዳበር መሠረት ግላል፣ ሁለተኛ፣ በግልጽ ሀሳብን ለማቅረብ ሲፈለግ ለሀሳብ እንጂ ለፊደል አጣጣልና ቅርጽ ከመጨነቅ ይግባሉ፣ ሦስተኛ፣ ለመምህራን ደግሞ ተማሪዎቻቸውን የሚለካቸውና ውጤት የሚመዘገቡላቸው አብዛኛውን ጊዜ በጽሑፍ የቀረበላቸውን በመመርመር በመሆን ጸሐፊዎች (Reilly and Reilly 2005 p.7; Write-On Handwriting, 2005 pp 1-4)።

ልጆች ነጠላ የፊደል ቅርጽና መጠንን ከመለየትና ከማወቅ የተሻገረ ልግ ልግ ላይ ማኖራቸው ሊማሩ ይገባል፤ ልዩ ልዩ ዓላማ ሲባልም ልጆች ጽህፈትን በመማራቸው አንዳች ፋይዳ እንዲፈጽሙ፣ በአቅማቸው አንዳች ተግባር እንዲወጡ የሚያስችላቸው መሆኑን ሊያምኑ ይገባል። እንዲሁም በሚያደርጉት ልዩ ልዩ ልምምድና ሙከራ ሳቢያ በሚያዳብሩት የጽሕፈት ክሊሎት አማካይነትም ግልጽ የቋንቋ ችሎታቸውን ከማጎልበት በተጨማሪ በሌሎች ትምህርቶቻቸውም የተማሯቸውንና የተገነዘቧቸውን እውቀቶችና ክሊሎች ለሌሎች ወገኖች (መምህራን፣ ወላጆች፣ ጓደኞች፣ ለመሳሰሉት) ያቀርባሉ፤ ጸስረጋሉም (Harmer 2004; Hedges, 1991)። ይበልጡንም ልጆች ግርስ በግላቸውም ሆነ ሌሎች ሰዎች በሚያከናውኑት አይነተኛ ተግባር አንጻር ራሳቸውን እየገመቱ መማራቸውን በማስተዋል የጽህፈት ችሎታ ልምድ እንዲኖራቸው የሚደረግ ቢሆን እጅጉን ግልጽ እንደሆነ ባለሙያዎች አጠንክረው መግለጹ። በግላቸው ውስጥ አንዳች ተግባራዊ ፋይዳ እንደሚያሟሉ ከተገነዘቡ ደግሞ ይበልጥ እየተበረታቱና እየተነቃቁ ይሄዳሉ። በተለይ ለንባብ የሚቀርቡላቸው መለማመጃዎች ከጽህፈት ግልጽ መሆናቸውን እየተገነዘቡ ከሄዱ፣ በጽህፈት ክሊል ልምምድ ረገድም ከፍላጎታቸውና ከአቅማቸው ጋር ተመጣጣኝና ተፈታታኝ የሆነ ተግባር ከቀረበላቸው፣ ለሚሰሩትም ተገቢ ማበረታቻና ማስተካከያ ከተደረገላቸው በልምም ግልጽ እየገፉ እንደሚሄዱ ባለሙያዎች ይናገራሉ (Bloch, 2005: p.5; Dixon-Krauss, 1996: P.37. Feeney, Christensen and Moravcik: 1987, pp. 286-287.)።

ልጆች የጽህፈት ልምምድ ባደረጉና በህግ ቁጥር በሁሉ ጸሐፊዎችን ሀሳብ ለማስታወስ እንዲችሉ እድል ያገኛሉ፤ በሁሉ ስላሰሩት ሀሳብና ስለመሳሰሉት ግንዛቤያቸውን ያጎለብታሉ፤ በተጨማሪም በአእምሮ ውስጥ በዝብርቅርቅ ሁኔታ የተቀመጡና በግልጽ ያልወጡ ደብዛዛ ሀሳቦችን አጥርቶ ለማየትና በመልክ በመልካቸው ለማደራጀትም ሆነ ለሌላ ሰው በቅጡ ለማስተላለፍ የሚያስችል ክሊሎት ለማዳበር ይችላሉ፤ የጽሕፈት ችሎታ ማደግና አስተማማኝ መሆን በራሱ በተማሪዎች አእምሮ ውስጥ የምርምር መንፈስ እንዲጸነስ፤ በዚያውም ተገፋፍተው እንዲጽፉ በእጅጉ ፋጭ እንደሚደርግላቸው የዘርፉ ተመራማሪዎች ያስገነዝባሉ (Booth, Colombo and Williams: 1995; pp. 8-9, Lewis and Hill 1995, Hedges 1991, pp 7-8):: እንዲሁም፣ በተለይ አስተማሪዎቻቸው የሌሎችንም ያጻጻፍ ብልሃት በሚያሳይ አኳኋን ምሳሌ በሆኑ ማህተሞቻቸው ቢሆን የጽህፈት ክሊላቸውን ይበልጥ በማሳደግ ረገድ አይነተኛ ርምጽ ጸሳጸሉ (Dixon-Krauss, 1996: P.37)::

የአራተኛ ክፍልን ተማሪዎች የቋንቋ ችሎታ በአጠቃላይና በተለይም የጽህፈት ችሎታን ደረጃ በሚመለከት የተደረጉ ጥናቶች የሚጠቁሙት የአራተኛ ስኬታማ ተማሪዎች የሚኖራቸው የቋንቋ ችሎታ ከእድሜያቸው አኳያ የሚወሰን መሆኑ ነው። በመዋክሎ ህጻናት አልፎ አራተኛ ክፍል የሚደርሱ ተማሪዎች የአብዛኞቹ እድሜ ቢያንስ 10 ቢሆን 12 ቢሆን ነው። በዚህ ስኬታማ ክልል ያሉ ህጻናት የቋንቋ ችሎታ ስኬታማ፣ ስኬታማነትን እድገት የሚያጠኑ ባለሙያዎች (Berk, 2000; 390-391, Norton, 1999; 6-9) እንደሚገምቱት ከሆነ፣ ከ10 ሺ እስከ 40 ሺ ብዛት ያላቸው ቃላት እንደሚያውቁ፣ በጽህፈት ችሎታ በኩልም የቋንቋቸውን ሥርዓተ ጽህፈት (የፊደል ቅርጽ አጣጣልና አመጣጠን ረገድ) ሙሉ ችሎታ በማሳደግላቸው፣ በስዋስዋዊ አወቃቀር ረገድ አንዳንድ ውስብስብ ወይም ድርብርብ የሆኑ አረፍተ ነገሮችን እንደሚለዩ፣ አንዳንድ ረቂቅና ስውር ያገለገሉ ስልቶችን ማለትም አሻራ፣ አግባብ ሽሙጥ የመሳሰሉትን ጭምር እንደሚረዱ፣ ያልተለመዱና አዳዲስ መልእክቶችን ከየአውዳቸው በመገመት እንደሚገነዘቡ ጸስረዋል።

ከላይ እንደተገለጸው፣ በዚህ የእድሜ ክልል ውስጥ ያሉና አራተኛ ስኬታማ ያጠናቀቁ (በማጠናቀቅ ላይ ያሉ) ስኬታማ በጽህፈት ችሎታ ረቂቅ በሚሆኑ ተማሪዎች ሀሳብ የያዘ አንቀጽ መጻፍ ይችላሉ ተብሎ ይታመናል። የተደራጀ ሀሳብ የያዘ አንድ አንቀጽ፣ ማለትም ዋናና ዝርዝር ሀሳቦችን የያዙ አረፍተ ነገሮችን ማቀር፣ ፅሁፍ መልእክት በሚያስተላልፉ ቃላት መጠቀምን፣ በተገቢው ቦታ ትክክለኛ ነጥቦች ማስገባትን መቻል ሁሉ ይይዛል፤ ([http:// osa.k12. wv.us/writing-rubric4.htm](http://osa.k12.wv.us/writing-rubric4.htm)::)

እስካሁን እንደተገነዘብነው በዚህ ጥናት ትኩረት የተደረገባቸው የአራተኛ □□ል ተማሪዎች ቢያንስ፣ ቢያንስ የአማርኛ ፊደላትን ቅርጽ በወጉ የጠበቀና ተነባቢ የሆነ፣ በሰዋሰው ረገድ ስምሙ የሆነ፣ በነጥቦች አጠቃቀምም እንዲሁ ስርአቱን የጠበቀ አረፍተ ነገር ጸ□ቅራሱ፣ ከዚህም በላይ በአንድ ዋና ሀሳብ ላይ የሚያጠነጥን አንድ አንቀጽ መጻፍ ይችላሉ ብሎ መነሳት የሚቻል ይመስላል።

3. መረጃ አሰባሰብና ትንታኔ

3.1. መረጃ አሰባሰብ

በጥናቱ መግቢያ ውስጥ በ1.2. ላይ የተጠቀሱትን ሶስት ጥያቄዎች ለመመለስ እንዲቻል፡-

ሀ. ተማሪዎች አዳምጠው የሚጽፉት አንድ አጭር አንቀጽ፣

(ይህ አጭር አንቀጽ የተሰናዳው አብዛኞቹን እለት በእለት የምንገለገልባቸውን የአማርኛ ድምጾችን የሚወክሉ ቃላትን ይዞ ነው። የአንቀጹ ጠቅላላ ይዘትም ሆነ የየቃላቱ ፍቺ በአገባባቸው የሚወሰን መሆኑ የታወቀ ቢሆንም በተቻለ መጠን ይዘቱ ልጆቹ ቀደም ሲል በልዩ ልዩ ሁኔታ ያውቁታል ተብሎ በሚገመት የገበያ ሁኔታና የቁሳቁስ ስያሜ ላይ ያተኮረ ነው። ይህም የቃሉ እንግዳነት የሚፈጥረውን □ግ□መዓ ፅርታ ለመከላከል ያግዛል ተብሎ በማሰብ ነው።)

ለ. ከ1ኛ እስከ 4ኛ □□ል □ተማሩዎቻቸውን ስርአተ ነጥቦችን በትክክል መጠቀማቸውን ለማወቅ የሚያስችል የባዶ ቦታ መሙላት ጥያቄ፣

(ይህ ጥያቄ የተሰናዳበት ምክንያት ተማሪዎቹ በደረሱበት ደረጃ ሊያውቁዎቸውና በተግባርም ሊያውሉዎቸው ይችላሉ ተብለው የሚጠበቁ መሆናቸውን ሰነዶቹ ስለሚያስረዱ ነው። ከአንደኛ እስከ አራተኛ ክፍሎች ባሉ የመማሪያ - ማስተማሪያ መጻሕፍት ውስጥ ተማሪዎቹ በተደጋጋሚ እንዲለማመዱባቸው የቀረቡም ናቸው።)

ሐ. ከሶስት መንደርደሪያ አረፍተ ነገሮች ውስጥ አንዱን መርጠው አንድ አንቀጽ እንዲጽፉ የሚያዝ አንድ ጥያቄ፣

(እነዚህ መንደርደሪያ አረፍተ ነገሮች የተሰናዱት በተለይ የልጆቹን የየእለት ውሎ፣ የትምህርት ልምድና የአካባቢ እውቀትን መሠረት በማድረግ ነው። ጥያቄዎቹን የመረመሩልኝ ባለሙያዎችም ስለጥያቄዎቹ ከተማሪዎቹ □□ሜ፣ ፍላጎትና ችሎታ ጋር ተጣጣሚነት በሰጡት አስተያየት ተገቢነታቸውን መስጠታቸውን።)

ይህ ፈተና ከተዘጋጀ በኋላ በቋንቋ ትምህርት ፈተና አዘገጃጀት ሥልጠና ያላቸው አንድ መምህር እንዲመረምሩት ተደረገ። ከባለሙያው አስተያየት በኋላ ደግሞ በአንድ ትምህርት ቤት ለአንድ ክፍል ተማሪዎች ተሰጥቶ ከነዚያ ውስጥ በ□□ □ሃጸ ጸሀሉ ተማሪዎች በተመራማሪው ታርሞ ስለፈተናው ብቃትና አስተማማኝነት ተገቢ መረጃ ተገኝ፤ በተገኘውም መረጃ መሰረት ተስተካክሎና ተጣርቶ የመጨረሻ እርማት ተደረገበት። ከዚህ ሁሉ በሁዋላ መረጃ ለመስብስብ የሚያግዙ ሁኔታዎችን በማየት በአመቺ የናሙና አመራረጥ ዘዴ በአዲስ አበባ ውስጥ ከሚገኙ ት/ቤቶች መካከል ሶስት ት/ቤቶች ተመረጡ፤ እነሱም፣ አንድ የመንግስት (ምሥራቅ በር አንደኛ ደረጃ)፣ አንድ የህዝብ (የማነ ብርሃን አንደኛ ረገጽ) እና አንድ የግል (ሆሊ ሴቪየር አንደኛ ደረጃ) ት/ቤቶች ናቸው። በእነዚህ ት/ቤቶች ውስጥ ከሚገኙ ከሁሉም የአራተኛ ክፍል ምድቦች ውስጥ በብድግ ብድግ (ነሲብ) የናሙና አመራረጥ ዘዴ የተመረጡ ሶስት ምድብ የአራተኛ ክፍል ተማሪዎች እንዲፈተኑ ተደረገ። ፈተናውን የወሰዱት የክፍሉ ተማሪዎች በሙሉ ሲሆኑ የታረመው ግን ከእያንዳንዱ ክፍል የሰላሳ፣ የሰላሳዎቹ ብቻ በእጣ ተመርጦ ነው። በክ□ የተመረጠበትም ምክንያት በየክፍሎቹ የሚገኙት ተማሪዎች ቁጥር ተመጣጣኝ ባለመሆኑ የተፈተኑትን ሁሉ ማረምና ማነጻጸር ተገቢ ሆኖ ስላልተገኘ ነው።

ዕጣ አወጣጡም ለእያንዳንዱ የፈተና ወረቀት ተከታታይ ቁጥር በመስጠት ማለትም፣ ከመንግሥት ት/ቤት ለ63 (ከ1 እስከ 63)፣ ከሕዝብ ለ85 (ከ1 እስከ 85)፣ ከግል ለ43 (ከ1 እስከ 43) የሆኑ ቁጥሮች ተመደቡ፤ ከነዚህም ውስጥ ከእያንዳንዱ ክፍል ሰላሳ፣ ሰላሳ ወረቀት (ከጠቅላላ 191 የፈተና ወረቀት ውስጥ 90□) በክ□ ተመርፎ እንዲታረም ተደረገ።

ከዚህ ጋር አያይዞ ፈተናው የተሰጠበትን ጊዜ መጥቀስ ያስፈልጋል። ተጠኚዎቹ አራተኛ ክፍልን □□ተማሩ እያሉ ስለሆነ ክፍላቸውን ሳያጠናቅቁ ችሎታቸውን መመዘን ይቻላል ወይ የሚል ጥያቄ መነሳቱ ስላማይቀር እሱን ማብራራት ይጠቅማል። ፈተናው የተካሄደው ሰሚስተሩን ለመጨረስ አንድ ወር ያህል ሲቀር ነው። የተማሩትንና በቀሪው አንድ ወር ውስጥ ያገኙታል የሚባለውን ልምድ ከግምት በማስገባትም ነው። እንዲሁም ከመርህ ትምህርቱና ከመማሪያ-ማስተማሪያ መ□□ቱ ይዘትም አንጻር በማመሳከር የጽህፈት ችሎታን ለማስገኘት ተጨማሪ ልምም□ □□ረግባቸዋል ከተባሉት ተግባራት ውስጥ ቀሪው ከተማሩት እጅጉን የሚያንስ መሆኑን በመረዳትና የጽህፈት ችሎታ እደረሰበት ደረጃ ለመድረስ ዘለግ ያለ ጊዜን የሚወስድ አካላዊና አእምሮአዊ ዝግጅቱም እንዲሁ ውስብስብ መሆኑን ጭምር በማስተዋል ነው።

3.2. አስተራረም

አዳምጦ የመጻፍንና ስርአተ ነጥቦችን ጸጋትን ሁለቱን ጥያቄዎች አጥኚጧል እንዲያርም ሆኖአል። በተመረጠ መንደርደሪያ አረፍተ ነገር ላይ የተጻፈውን አንድ አንቀጽ ግን ሁለት በጽህፈት ችሎጧ ማስተማር ልምድ ያላቸው ባለሙያዎች እንዲያርሙት ተደርጓል። ይህ የሁለቱ ባለሙያዎች እርማት የተካሄደው በተሰናዳ የማረሚያ መስፈርት መሰረት ነው (አባሪ አንድን ይመልከቱ)። በተሰጠው የማረሚያ መስፈርት መሰረት የሁለቱን ባለሙያዎች እርማት ውጤት በሰንጠረዥ በማስፈርና ለእያንዳንዱ አንቀጽ የሰጡትን ውጤት አማካይ በማውጣት የተገኘውን ቁጥር በስታትስቲካዊ ትንተና እንዲመዘን ተደረገ፤ (እዚህ ላይ መጠቀስ አለበት፤ በአራሚዎቹ መካከል ልዩነት የመኖር አለመኖሩ ፡፡፡ በላክላ ፡፡፡ ሲ፡፡ ብዙም የጎላ ልዩነት ያለው ሆኖ ስላልተገኘ እንዳለ በልሙጡ ተወስዶ ነው አማካይ ውጤት የተሰላው)። በተገኘው ትንታኔ መሰረት የተገኘው ውጤት እንደሚከተለው ቀርቧል።

3.3. ትንተናና ውጤት

በክለሳ ድርሳኑ ላይ እንደተገለጸው ከአንደኛ ፡፡፡ ምረጧ እስከ አራተኛ ፡፡፡ ድረስ ከቀረቡላቸው የጽህፈት ችሎታን ለማዳበር የሚያበቁ የትምህርት ይዘቶችና ልምዶች አንጻር ተማሪዎቹ የፊደልን ቅርጽ አውቀውና አስተካክለው በመጻፍ ረገድ «በአማርኛ ቋንቋ መማር የሚጠበቅ አጥጋቢ ብቃት» በሚለውና ቀጭ ሲል በተጠቀሰው ሰነድ መሰረት ሙሉ ነጥብ ሊያገኙ ይገባል ብሎ በመነሳት ነው።

የተማሪዎቹን ፊደልን አጣርቶ የማወቅና በሚነበብ ጸሁፍ የፊደላትን ቅርጽ በወጉ ጠብቆ የመጻፍ ችሎታቸውን ለመመዘን በተሰጠው አዳምጦ የመጻፍ ጥያቄ ተገኘው የፈተናው አማካይ ውጤት በየትምህርት ቤቶቹ በተናጠል ሲ፡፡፡ «በአማርኛ ቋንቋ መማር የሚጠበቅ አጥጋቢ ብቃት» ከሚለው ሰነድና ከምርምር ባለሙያዎች በተገኘው ምርጫ 7/10* መነሻ ሆኖ የመንግስት (13/30) ማለትም ከሰላሳው ተማሪዎች ውስጥ 7 እና ከዚያ በላይ ያመጡት አሥራ ሶስት ሲሆኑ የዚህም ስሌት 0.43፤ የህዝብ (14/30)፤ ማለትም ከሰላሳ ተማሪዎች አሥራ አራት ናቸው፤ የዚህም ስሌት 0.47 ነው። ከግሉ ት/ቤት ደግሞ (20/30)፤ ማለትም ከሰላሳው ተማሪዎች ሃያ ብቻ ሰባትና ከዚያ በላይ አምጥተዋል፤ የእነሱም ስሌቱም

* ፕሮፌሰር ጥላሁን ሰንሻጧ ፡፡፡ ርፍ ፡፡፡ ሰር ሀብታሙ ወንድሙ አንድን ጽሁፍ በወጉ ለመረዳት የሚቻለው ቢያንስ ከ10 ነጥብ 7 ያህል የሚሰጠው ሊሆን እንደሚገባ ካላቸው የምርምር ልምድ በመነሳት መክረውኛል። አቶ ዳንኤል ተፈራ ደግሞ ስታቲስቲካዊ ስሌቱን አስልተውልኛል። ሁሉንም አመሰግናለሁ።

0.67 ሆኖ ተገኝቷል። የሦስቱም ትምህርት ቤቶች አጠቃላይ ውጤት ሲ.□□ □ፅም (47/90) ከጠቅላላው ዘጠና ተማሪዎች ውስጥ አርባ ሰባቱ ብቻ ሰባትና ከዚያ በላይ አግኝተዋል፤ ይህም በማመጣጠን ስሌት (proportion test) ሲሰላ 0.52 መሆኑ ተረጋግጧል። ይህም በማመጣጠን ስሌት ($P < 0.05$) በሆነ ስታቲስቲካዊ ትንተና (አባሪ ሁለት ስንጠረጃ 1ን ይመልከቱ) ሲነጻጸር ውጤቱ ($Z = -9.11, P < 0.01$) □ቅተኛ መሆኑን ያሳያል። ከላይ በተናጠልም ሆነ በአጠቃላይ አማካይ ስሌቱ እንደተመለከትነው የየት/ቤቶቹ ውጤት አነስተኛ መሆን ብቻ ሳይሆን በየት/ቤቶቹም መካከል ያለው ልዩነት አንዱ ካንዱ የማይሻል ($F = 2.74, P > 0.05$) ጭምር መሆኑን ነው። ለምሳሌም በአባሪ 3 ሐ ላይ ከቀረበው የ□□ □ሐ□ የሚከተለውን በመመልከት የተማሪዎቹ የፊደል ቅርጽ እውቀት፣ አመጣጥኖ የመጻፍና ሀሳብን የማስተላለፍ ችሎ□ እንደዘቀጠ መገንዘብ ይቻላል።

የጠያቂ ነገ ሂመድሎ ምክንያት ዘጠን ወን ሂንጠጠጥ
 ገና ለገና ሂመድሎ ገና ለገና ሂመድሎ ሂን ነገ ሂመድሎ
 ዘጠን ' ገና ለገና ሂመድሎ ገና ለገና ሂመድሎ '።

□ህ □ሐ□ ሲጸስተላል□ □□ለ□□ መልእክት በግምት «ኪስ ፊ □□ □□ሀሁ። ምክንያቱም ዘጠኝ ሆነን እንጫወት፤ በጣም ኪስ እጫወታለሁ። በጣም እወዳለሁ። እኔ ኪስ ስጫወት በረኛውን ሆኜ ነው የምጫወተው። □ሚል □መስላል።

በሁለተኛ□ ዓጻቁ □ቀረበ□ የስርአተ ነጥብ ጉዳይም ከሚጠበቀው ችሎታ አንጻር 3/5 እንደመነሻ ይዘን ስናሰላው የሦስቱም ት/ቤቶች ውጤት፤ የመንግስት (18/30) 0.60፤ □ህ□ብ (21/30) 0.70 እና የግል (23/30) 0.77 መሆኑን ማወቅ ተችሏል። የሦስቱን ት/ቤቶች አጠቃላይ ውጤት ስናየው □ፅም (62/90) በማመጣጠን ስሌት ሲ.□□ 0.69 መሆኑ ታይቷል፤ (አባሪ ሁለት ስንጠረጃ 1ን ይመልከቱ)። ይህም በማመጣጠን ስሌት በሆነ ስታቲስቲካዊ ትንተና ተመዝኖ □ተ□ኘ□ ውጤት ($Z = -6.35, P < 0.01$) ከሚጠበቀው የመነሻ ነጥብ አንጻር ሲ.□□ም □ቅተኛ ሆኖ ተገኝቷል። ይሁን እንጂ ከጥያቄ አንድ አንጻር ሲ.□□ (9.1 0.52 እና ጥ.2 0.69) በጥያቄ 2 በሁሉም ትምህርት ቤቶች የተሻለ ውጤት ለማየት ተችሏል። ይህ ምናልባት የጥያቄ□ አቀራረብ የምርጫ አይነት

መሆኑና እየመረጡ መሙላት ደግሞ በትምህርት ሂደቱም ውስጥ የተለመደ የፈተና አሰራር ከመሆኑ አንጻር ሊታይ የሚገባው ይሆናል። ምክንያቱም፣ ዝቅ ብለን እንደምናየው፣ በጥያቄ 3 ላይ አንድ የተሟላ ሀሳብ የያዘ አንቀጽ ሲጽፉ ስርአተ ነጥብን በወጉ የተጠቀሙት አነስተኛ ቁጥር ያላቸው ተማሪዎች መሆናቸውን ለማስተዋል ተችሏልና ነው፤ (በአባሪ ሦስት ለናሙና የቀረቡትን ይመልከቱ)።

በሶስተኛው ዓጻፍ ላይ በተገኘው ስታትስቲካዊ ትንተና የተገኘው ውጤት በተሰላላው ከላይ እንደተጠቀመው «በአማርኛ ቋንቋ መማር የሚጠበቅ አጥጋቢ ብቃት» ከሚለው ሰነድና ከምርምር ባለሙያዎች በተገኘው ምክር መሰረት 7/10 እና ከዚያ በላይ ነጥብ ያገኘ ተቃኝ ከትምህርቱ በደረጃው የሚጠበቅበትን ችሎታና

ልምድ አግኝቷል፤ ከዚህ በታች ከሆነ ግን ብቃቱ አልተገኘም ማለትን ይጠቁማል የሚለውን መነሻ በመያዝ ተሰልቷል። ስሌቱም 7/10 መነሻ ሲሆን፣ የመንግስት ት/ቤት ($8/30 = 0.27$)፣ ህ/ብ ($2/30 = 0.07$)፣ ፅል ፅሞ ($10/30 = 0.33$) ነው (አባሪ ሁለት ሰንጠረዥ 2 ይመልከቱ)። የተገኘውን የማመጣጠን ውጤት በላዕላይ በታወቀው ካየነው ግን የግል ትምህርት ቤቱ የመጠን ውጤት ከሌሎቹ ሻል የሚል ይመስላል። ይሁንና፣ ከላይ በተደረጉት ትንተናዎች እንደተጠቀመውም፣ ሀሳብን በትክክል ከማስተላለፍና ስርአቱን የጠበቀ አንቀጽ የመጻፍን ችሎታ ከማሟላት አኳያ ሲመዘን ($Z = -17.89, P < 0.01$) የተማሪዎቹ ችሎታ በሚጠበቀው ጊዜ ላይ አልደረሰም፤ (ለማመሳከር አባሪ ሦስትን ይመልከቱ)።

4. ማጠቃለያና የመፍትሄ ሀሳቦች

4.1. ማጠቃለያ

የዚህ ጥናት ዋና ዓላማ ጥናት የተደረገባቸው የ4ኛ ክፍል ተማሪዎች በአማርኛ ሀሳባቸውን በደረጃቸው የሚጠበቅባቸውን ጸህፊ በጽሑፍ መጻፍ ችሎታ አዳብረዋል ወይ? የሚል ጥያቄ መመለስ እንደነበር ይታወሳል። በዚህ መሰረት ተማሪዎቹ የፊደልን ቅርጽ በትክክል ጠብቀው በሚነበብ የሆኑ መሆናቸው፣ በአረፍተ ነገሮች ውስጥ በተገቢ ነጥቦችን መጠቀም፣ በአንድ ሀሳብ ላይ የሚያተኩር አንድ አንቀጽ አቀናብሮ ማቅረብ መቻል አለመቻላቸውን ለማረጋገጥ እንዲቻል ፈተና ተዘጋጅቶ የሦስት ት/ቤቶች የ4ኛ ክፍል ተማሪዎች እንዲፈተኑ ተደረገ። ከተፈተኑት ውስጥም ከአያንዳንዱ ክፍል የ30 ተማሪዎች በድምሩ 90 ተማሪዎች በእጣ ተመርጦ ታረሙ። ውጤቱም በስታትስቲካዊ ዘዴ ተሰላ። ከዚህ ስሌትና ትንተና የተገኘው ጥቆማም ተማሪዎቹ በሁሉም ጥያቄዎች የሚጠበቅባቸውን ውጤት እንዳላሟሉ የሚያሳይ ሆነ።

በተለይ የፊደል ቅርጽ ጠብቆ ተነባቢ የእጅ ጽሁፍ ማቅረብ (0.52) እና አንድ ሀሳብ ጸለቅ ተሟላ አንቀጽ በመጻፍ ረገድ የታየው ውጤት (0.27፣ 0.07፣ 0.33 በተከታታይ) የተማሪዎቹ ችሎታ እጅጉን አሳሳቢ እንደሆነ ለመገመት የሚያስችል መረጃ አሳይቷል። እንዲሁም የዚህ ጥናት ውጤት ሰፊ ያለ ቁጥርና ት/ቤቶችን ጸካተተ ጥልቅ ጥናት ሊደረግ እንደሚገባ ፍንጭ ይጠቁማል።

4.2. የመፍትሄ ሀሳቦች

በዚህ ጥናት ውስጥ በተገኘው መረጃ መሠረት የሚከተሉትን የመፍትሔ ሀሳቦች መሰንዘር ይቻል ይመስለኛል።

1. በአንደኛ ረገድ መመሪያ እርከን ውስጥ ያሉ ተማሪዎች በእድሜም ሆነ በትምህርታቸው በመነሻው ላይ የሚገኙ ናቸው። እነዚህ ህጻናት በትምህርታቸው አጥጋቢ ውጤት እንዲያመጡ ከፍተኛ የሆነ ድጋፍ ይሻሉ። ድጋፉም በዋናነት ከትምህርት ቤት የሚገኝ ነው። በዚህ ረገድ የመምህራን ድርሻ እጅጉን የሳላ ነው ማለት ይቻላል። ተማሪዎች ሀሳባቸውን በተሟላ ሁኔታ በጽሁፍ አንዲገልጹ የሚያበቃቸውን ችሎታ ለማጠናቀቅ እንዲችሉ የአማርኛ ቋንቋ መምህራን ድርሻ የሳላ ነው ቢባልም የሁሉም ትምህርት ዓይነቶች መምህራን ቀጥተኛ ፈቃድ እንዲኖር ማረፊያ ጠባቂ። ቀደም ሲል በክለሳ ድርሳኑ ውስጥ እንደተገለጸው ልጆች በመጀመሪያ ደረጃ ትምህርታቸው የፊደልን ቅርጽ በትክክል ተረድተውና ተለማምደው መገኘታቸው መሠረታዊ ከሆነው የማስጠንቀቂያ ችሎታ ጋር የሚቆራኝ ነው። በዚህም የተነሳ፣ ከቋንቋ መምህራን በተፊ ማሪ እያንዳንዱ መምህር ተማሪዎቹ ጽፈው በሚያቀርቡለት የጽሁፍ ግንኙነት ሁሉ በቋንቋ አጠቃቀም ረገድ ተገቢ ማስተካከያ እያደረገ እንዲያግዝ ቢደረግ የተሻለ ውጤት ይገኛል ማለት እምነት አለ።
2. ወላጆች የልጆቻቸውን ትምህርት እለት በእለት በመከታተል የሚያሳዩትን የእውቀትና የክህሎት እድገት በየጊዜው መመዘን አስፈላጊ መሆኑን ተገንዝበው ተገቢውን ጥረት ቢያደርጉ የተሻለ ውጤት ሊጠቀስ ይችላል።
3. ለአማርኛ ቋንቋ መማሪያና ማስተማሪያ ተብለው የሚዘጋጁ መጻሕፍት በተለይ የተማሪዎቹን የጽህፈት ችሎታ ለማዳበር የሚያስችሉ ልዩ ልዩ ተግባራዊ መልመጃዎችን በዓይነትም በብዛትም እንዲያካትቱ ቢደረግ ተሻሻለ እንደሚሆን ይታመናል። በተለይ የፊደል ቅርጽ ዓይነተኛ የትምህርት መነሻ ሆኖ በሚጀምርበት የአንደኛ ረገድ መመሪያ ስር ስላለውም

- ማለት ይቻላል። የሚቀርቡ ልምምዶች ተገቢ ምጠናና ክትትል፣ በቂ የጊዜ ሽፋንም እንዲኖር ቢደረግ የተሻለ ውጤት ይገኝ ይሆናል፤
4. የጽህፈት ችሎታ የሚዳብረው አዘውትረው እየጻፉ ሲለማመዱት በመሆኑ በዚህ በኩል መምህራን የሌሎችን ጽሁፎች በሞዴልነት በመጠቀም ልዩ ልዩ ያጻጻፍ ብልሃትን ለተማሪዎቻቸው ቢጸላ፤ እንዲሁም ልዩ ልዩ የጽህፈት መለማመጃዎችን እያሰናዱ ለተማሪዎቻቸው ቢያቀርቡ፣ ተማሪዎቻቸውም የጻፉዋቸውን መለማመጃዎች እያረሙና እያስተካከሉ ምላሽ ቢሰጡ የተሻለ ድጋፍ ሊያበረክቱ ይችላሉና በዚህም ረገድ ተገቢው ጥረት ሊደረግ ይገባል።
 5. ተማሪዎች አዘውትረው ይለማመዱ ሲባልም በቅድሚያ ጽህፈትን መማር ማረጋገጥን ጠቀሜታ በውል እንዲገነዘቡና በዚያው አንጻርም ልዩ ልዩ የመጻፍ ዓላማዎችና ልዩ ልዩ የጽህፈት ተግባሮች መኖራቸውን እንዲረዱ ቢደረግ ምናልባት በፍላጎት ማረጋገጥና የተማሪውን ተግባር ይሆንና ለውጤትም ሊያበቃቸው ይችላል።

ማመሳከሪያዎች (References)

ማረፋ. ለመ. (1987) በኢትዮጵያ ቋንቋዎችና ሥነ ጽሁፍ ክፍል በ2ኛ አመት ተማሪዎች በግልና በቡድን የሚጻፉ በሳል ድርሰቶች ግምገማ ንዕሰ-ዊ ጥናት። የአርት ማስተር ዲግሪ ማሟያ ጽሁፍ፣ አዲስ አበባ ዩኒቨርሲቲ።

ሥ/ት/ዝ/ጥ/ም/ ኢንስቲትዩት (1995) ከ1ኛ - 4ኛ ክፍሎች አጥጋቢ የመማር ክህሎት። አዲስ አበባ፣ (ተባዝቶ የተጠረዘ)።

ሥ/ት/ዝ/ጥ/ም/ ኢንስቲትዩት (የቋንቋዎች ት/ሥ/ት/ዝ/ ቡድን) (1996) የአማርኛ ቋንቋ መርሀ-ትምህርት አራተኛ ስራ። አዲስ አበባ፣ (ተሻሻሎና ተባዝቶ የተጠረዘ)።

ሰለሞን ዮሐንስ (1991) ተማሪዎች የአማርኛ ድርሰት የመጻፍ ስትራቴጂና የመምህራን ማስተማር ጽሑፍ። አዲስ አበባ፣ የአርት ማስተር ዲግሪ ማሟያ ጽሁፍ፣ አዲስ አበባ ዩኒቨርሲቲ።

ሰለሞን ተሰማ (1987) ጸሐፊ እርማት ተግባራዊነትና ውጤታማነት በ11ኛ ስራ ተማሪዎች ላይ የተካሄደ ጥናት። የአርት ማስተር ዲግሪ ማሟያ ጽሁፍ፣ አዲስ አበባ ዩኒቨርሲቲ።

ሰ□□ □መር (1993) በዘጠነኛ ክፍል አማርኛ መማሪያ መጽሀፍ የቀረቡትን የጽህፈት ትምህርት ይዘቶችና ክንውኖች የማስተማሪያ ስነ ዘዴ ትግበራ (የመማር ማስተማር ሂደት) ግምገማ በሰባት የአዲስ አበባ ትምህርት ቤቶች ናሙናዊ ጥናት። የአርት ማስተር ዲግሪ ማሟያ ጽሁፍ፣ አዲስ አበባ ዩኒቨርሲቲ።

ስዩም ከበደ (1988) ድርሰትን በሂደታዊ ዘዴ በዘጠነኛ □□ል ማስተማር ጸለቅ ተግባራዊነት። የአርት ማስተር ዲግሪ ማሟያ ጽሁፍ፣ አዲስ አበባ ዩኒቨርሲቲ።

ባ□ □ማም (1987) የአማርኛ ለ□ሰ□። አዲስ አበባ፣ ተመማማድ ።

ተስ□□ ሸ□□ (1986) አንብቦ የመረዳትና የመጻፍ ችሎታ ማብባር። አዲስ አበባ፣ ተመማማድ።

□□ሰ ሣህሌ (1979) የአዲስ አበባ 11ኛ ክፍል ተማሪዎች ድርሰት ጽሑፋዊ ባህርይ። የአርት ባችለር ዲግሪ ለማሟላት የቀረበ ጽሑፍ፣ ለኢትዮጵያ ቋንቋዎችና ሥነ ጽሑፍ ክፍል፣ አዲስ አበባ ዩኒቨርሲቲ።

ነጋሳ □□□ (1965) በ1962 □ም. በሁለተኛ ደረጃ መልቀቂያ የአማርኛ ፈተና ላይ በተማሪዎች ድርሰት ውስጥ የሚታዩ የስህተት ዓይነቶች። የአርት ባችለር ዲግሪ ማሟያ ጽሁፍ፣ አዲስ አበባ ዩኒቨርሲቲ።

አምሳሉ አክሊሉና ደምሴ ማናህሎት (1982) ዓሩ ጸማርኛ ድርሰት እንዴት ያለ ነው? አዲስ አበባ፣ ኩራዝ አሳታሚ ድርጅት።

አለማየሁ ፀጋዬ (1986) በዘጠነኛ ክፍል ተማሪዎች ድርሰት ውስጥ የሚፈጸሙ ዋና ዋና የስህተት ዓይነቶችና ዋና ዋና የስህተት ምንጮች ትንተና። የአርት ማስተር ዲግሪ ማሟያ ጽሁፍ፣ አዲስ አበባ ዩኒቨርሲቲ።

እንዳለ ተስፋዬ (1992) በተማሪ ች ድርሰት ላይ የመምህራን ጽሁፋዊ መጋቤ ምላሽ። የአርት ማስተር ዲግሪ ማሟያ ጽሁፍ፣ አዲስ አበባ ዩኒቨርሲቲ።

ኪዳነ ወልድ ክፍሌ (1926) መ□□□ □□ል፣ □ፅእዝና ያማርኛ ቋንቋ መክፈቻ። □ሬ □□፣ በማኅተመ ሚሲዮን ካቶሊክ።

□□ሌ ሀብተ ማርጸም (1986) □11ኛ □□ል ተማሪዎች ሀሳባቸውን በጽሁፍ የመግለጽ ችሎታ። የአርት ማስተር ዲግሪ ማሟያ ጽሁፍ፣ አዲስ አበባ ዩኒቨርሲቲ።

ዮናስ አድማሱ (1991) ሥነ ጽሑፍ በቋንቋ ጥናትና ትምህርት ሊኖረው የሚችለው ሚና/ችግሩ ምንድን ነው? የቋንቋዎች ጥናት ተቋም ዘጠነኛው መታወቅ ገብኤ ፕሮሲዲንግስ፣ ዘራሁን አስፋውና ደረጃ ገበሬ (አርታክሶን)፣ አዲስ አበባ ዩኒቨርሲቲ (119 - 124)።

ጀማነህ ማንደፍር፣ የሺሐረግ ነጋሽ እና ዮናስ ማዴቦ (አዘጋጅ) (1995) አማርኛ ማስተማሪያ መጠሪያ 4ኛ ስራ (ተሻሻሎ ተመ)። አዲስ አበባ፣ አዲስ አበባ ከተማ መስተዳድር ት/ቤሮ ሥርዓተ ትምህርት ዝግጅት ጥናትና ምርምር መምሪያ ቋንቋ ፓናል።

ግርማ አውግቸው (1988) በአዲስ አበባ ዩኒቨርሲቲ በኢትዮጵያ ቋንቋዎችና ስነ ጽሁፍ ክፍል በበሳል ድርሰትና በሌሎች ኮርሶች ተማሪዎች በአማርኛ ሚዛኑ ላይ የጽሁፍ ሥራዎች ንፅፅራዊ ጥናት። የአርት ማስተር ዲግሪ ማሟያ ጽሁፍ፣ አዲስ አበባ ዩኒቨርሲቲ።

ገብረ ገብረ (1992) ለጽሁፍ ክፍል የተመረጡት የቋንቋ ትምህርት ይዘቶች እንዴት ተጠቅሟቸዋል? በአዲስ አበባ መስተዳድር ትምህርት ቤሮ ለመጀመሪያ ደረጃ የሁለተኛ እርከን (5 - 8) በተዘጋጁት የአማርኛ መጻሕፍት ላይ የተደረገ የይዘት ትንተናና ግምገማ። የአርት ማስተር ዲግሪ ማሟያ ጽሁፍ፣ አዲስ አበባ ዩኒቨርሲቲ።

Berk, L. E. (2000). **Child Development**. Boston: Allyn and Bacon.

Bloch, C. (2005). **Enabling Effective Literacy Learning in Multilingual South African Early Childhood Classrooms**. Cape Town: PRAESA Occasional Papers No.16.

Booth, W.C. et al. (1995). **The Craft of Research**. Chicago and London: The University of Chicago Press.

Dixon-Krauss, L. (1996). **Vygotsky in the Classroom: Mediated Literacy Instruction and Assessment**. New York: Longman Publishers, USA.

Feeney, S. Doris, C. and Eva, M. (1987). *Who Am I in the Lives of Children?* Columbus: Merrill Publishing Company. Harmer, Jeremy. 2004. *How to Teach writing. England: Longman.* Hedges, Trecia. 1991. *Writing.* Hong Kong: OUP. <http://osa.k12.wv.us/writing-rubric4.htm>

Norton, D. E. (1999). **Through the Eyes of a Child; An Introduction to Children's Literature.** New Jersey: Prentice Hall.

Reilly, J. and Vanessa, R. (2005). **Writing with Children.** Oxford: Oxford University Press.

Write-On Handwriting Research Base (2005). www.writeonhandwriting.com.

አባሪ አንድ

አራተኛ ስኬት:- አንድን አንቀጽ የማረጋገጫ መስፈርቶች

ሀሳብ ቃልና መዘርዘሮች (2)	የቃላት ምርጫ (2)	አ.ነ. ውህደት (2)	ሰዋሰዋዊነት (3)	ስርአተ ነጥብና አጻጻፍ (1)
.ስለአንድ ዋና ሀሳብ በቻ የሚያትት .ዋናውን ሀሳብ በበቂ ሁን። ማረጋገጫ ማብራሪያ ነጥቦች መኖር	ግልጽነትና ቁርጫፍነት	አ.ነ. ውስጥ ተጠቃሚ ማረጋገጫ ሀረጎች መገኘት	ተገቢ የአ.ነ. አወቃቀር - የባለቤትና የማሰሪያ አንቀጽ ስምምነት	.ትክክለኛ የነጥብ አጠቃቀም .ስኬት ቅርጽ መጠቀም

መፅሐፍ :- ደረጃ ገብሬና ግርማ ገብሬ ያሰናዱት ነው። (1997) <http://osa.k12.wv.us/writing-rubric4.htm> ከተገኘው መረጃ ለሁሉ ጥናት ሲባል አውጣጥተው ያሰናዱት ማረጋገጫ ነው

አባሪ ሁለት:- ስንጠረገኞች

ስንጠረጃ 1:- የአዳምጦ መጻፍና የሥርዓተ ነጥብ ጥያቄዎች እርማት

ተ.ቁ.	መ. ት/ቤት		ሀ. ት/ቤት		ግ. ት/ቤት		ምርመራ	
	ዓ.1/10	ዓ.2/5	ዓ 1/10	ዓ 2/5	ዓ 1/10	ዓ 2/5		
1	5	4	10	4	10	5		
2	7	5	7	5	0	0		
3	5	4	7	3	7	5		
4	3	1	7	3	7	1		
5	10	4	3	3	0	3		
6	3	4	0	1	7	5		
7	10	5	7	3	5	2		
8	5	3	8	3	7	5		
9	0	2	5	2	5	2		
10	10	5	0	1	10	5		
11	7	5	7	5	7	1		
12	5	1.5	7	3	8	5		
13	8	2.5	7	5	3	5		
14	10	4	5	2	5	2		
15	3	2	3	3	7	3		
16	8	5	0	1	9	5		
17	4	2.5	7	3	10	5		
18	7	1	3	4	10	3		
19	7	4	10	5	9	3.5		
20	7	4	7	5	8	4		
21	10	5	8	5	5	5		
22	0	3	8	4	5	3.5		
23	5	5	5	3	7	3		
24	3	2	3	2	5	1.5		
25	3	3	5	5	8	3		
26	7	2	5	5	8	5		
27	5	4	3	4	9	4		
28	3	2	3	2	10	5		
29	3	2.5	5	1	10	5		
30	3	2	5	.5	5	5		
☐ምር								

መፅሐፍ :- ጥ/10 ማለት ጥያቄ 1 የታረመው ከ10 ነጥብ መሆኑን ያመለክታል፤ ጥ.2/5 ማለት ጥያቄ 2 ታረመው ከ5 ነጥብ መሆኑን ያሳያል::

ሰንጠረዥ 2:- የአንቀጽ እርማት ውጤት (ጥያቄ 3.)

ተ.ቁ.	መ. ት/ቤት			ሀ. ት/ቤት			ግ. ት/ቤት		
	አ.1.	አ.2.	አ.ው.	አ.1	አ.2.	አ.ው.	አ.1.	አ.2.	አ.ው.
1	3	4.5	3.75	7.5	4.5	6	6	3.5	4.75
2	8.5	6.5	7.5	3	2	2.5	0	1	0.5
3	4	5	4.5	4.5	2	3.25	8.5	7	7.75
4	0	3.5	1.75	4.5	5	4.75	0	2	1
5	8.5	6.5	7.5	2.5	3.5	3	0	1	0.5
6	4	3.5	3.75	0	1	0.5	5.5	1	3.25
7	9.5	7	8.25	5	2	3.5	5	2	3.5
8	6.5	7.5	7	7	5.5	6.25	5	1	3
9	0	3	1.5	4	2	3	3	1	2
10	7	4	5.5	0	2	1	8.5	5.5	7
11	9.5	6.5	8	7	8	7.5	9	6.5	7.25
12	2.5	3	2.75	7	4	5.5	6	7.5	6.75
13	3.5	6	4.75	4.5	4.5	4.5	4	3	3.5
14	9	6.5	7.75	3	3.5	3.25	5	3	4
15	4.5	3	3.75	4.5	5	4.75	7.5	5.5	6.5
16	7	6.5	6.75	0	1	0.5	10	6.5	8.25
17	0	1	0.5	5	4.5	4.75	9	7	8
18	4	5.5	4.75	1	2	1.5	8.5	7	7.75
19	5.5	5.5	5.5	8.5	7.5	8	8	4	6
20	1.5	3.5	2.5	4	2	3	9.5	6.5	8
21	6.5	8	7.25	7	5.5	6.5	2	6	4
22	1	3.5	2.25	3	1.5	2.25	5.5	6.5	6
23	7	7	7	.5	2	1.25	6.5	5.5	6
24	0	3	1.5	2.5	3.5	3	5	2	3.5
25	1.5	4	2.75	4.5	4	4.25	4	5.5	4.75
26	5	3.5	4.25	6	7	6.5	9	6.5	7.75
27	0	1	0.5	7.5	5	6.25	9	7	8
28	1	3.5	2.25	4.5	6.5	5.5	6.5	1.5	4
29	2	1	1.5	5	4	4.5	9.5	7.5	8.5
30	4.5	5	4.75	3	5	4	2	2	2
□፱C	126.5	137.5		126	115.5		172	132.5	

መፅሐፍ :- አ.1. = አራማ አንድ፣ አ.2. = አራማ 2፣ አ.ው. = አማካይ ውጤት

አባሪ ሦስት:- □□ካማ አንቀጽ ናሙናዎች

ሀ/

✓ ሃዘኛ ሃንጻ የጸደቀው የጠቃሚ ነገር? ሲሰጠው ጠቃሚ ነገር ምን ያህል ነው? ለጠቃሚ ነገር ምን ያህል ነው? ለጠቃሚ ነገር ምን ያህል ነው?

ከ ሃዘኛ ሃንጻ የጸደቀው የጠቃሚ ነገር? ሲሰጠው ጠቃሚ ነገር ምን ያህል ነው? ለጠቃሚ ነገር ምን ያህል ነው? ለጠቃሚ ነገር ምን ያህል ነው?

አ ሃንጻ ላይ ጠቃሚ ነገር? ሲሰጠው ጠቃሚ ነገር ምን ያህል ነው? ለጠቃሚ ነገር ምን ያህል ነው? ለጠቃሚ ነገር ምን ያህል ነው?

ለ/

Ⓚ ጸደቀው የጠቃሚ ነገር? ሲሰጠው ጠቃሚ ነገር ምን ያህል ነው? ለጠቃሚ ነገር ምን ያህል ነው? ለጠቃሚ ነገር ምን ያህል ነው?

ጸደቀው የጠቃሚ ነገር? ሲሰጠው ጠቃሚ ነገር ምን ያህል ነው? ለጠቃሚ ነገር ምን ያህል ነው? ለጠቃሚ ነገር ምን ያህል ነው?

ጸደቀው የጠቃሚ ነገር? ሲሰጠው ጠቃሚ ነገር ምን ያህል ነው? ለጠቃሚ ነገር ምን ያህል ነው? ለጠቃሚ ነገር ምን ያህል ነው?

ጸደቀው የጠቃሚ ነገር? ሲሰጠው ጠቃሚ ነገር ምን ያህል ነው? ለጠቃሚ ነገር ምን ያህል ነው? ለጠቃሚ ነገር ምን ያህል ነው?

ሐ/

የጠቃሚ ነገር ምን ያህል ነው? ለጠቃሚ ነገር ምን ያህል ነው? ለጠቃሚ ነገር ምን ያህል ነው?

የጠቃሚ ነገር ምን ያህል ነው? ለጠቃሚ ነገር ምን ያህል ነው? ለጠቃሚ ነገር ምን ያህል ነው?

የጠቃሚ ነገር ምን ያህል ነው? ለጠቃሚ ነገር ምን ያህል ነው? ለጠቃሚ ነገር ምን ያህል ነው?

የጠቃሚ ነገር ምን ያህል ነው? ለጠቃሚ ነገር ምን ያህል ነው? ለጠቃሚ ነገር ምን ያህል ነው?

የጠቃሚ ነገር ምን ያህል ነው? ለጠቃሚ ነገር ምን ያህል ነው? ለጠቃሚ ነገር ምን ያህል ነው?